

ಆಹ್ನಿಕಸ್ತೋತ್ರಂ



ವೈಶಂಪಾಯನ ಉವಾಚ -

ಅತ್ರಾಶ್ಚರ್ಯಾತ್ಮಕಂ ಸ್ತೋತ್ರಮಾಹ್ನಿಕಂ ಜಯತಾಂ ವರ .
ಪ್ರದ್ಯುಮ್ನೇ ದ್ವಾರಕಾಂ ಪ್ರಾಪ್ತೇ ಹತ್ವಾ ತಂ ಕಾಲಶಂಬರಂ .. 1..
ಬಲದೇವೇನ ರಕ್ಷಾರ್ಥಂ ಪ್ರೋಕ್ತಮಾಹ್ನಿಕಮುಚ್ಯತೇ .
ಯಂಜಪ್ತ್ವಾ ತು ನೃಪಶ್ರೇಷ್ಠ ಸಾಯಂ ಪೂತಾತ್ಮತಾಂ ವ್ರಜೇತ್ .. 2..
ಕೀರ್ತಿತಂ ಬಲದೇವೇನ ವಿಷ್ಣುನಾ ಚೈವ ಕೀರ್ತಿತಂ .
ಧರ್ಮಕಾಮೈಶ್ಚ ಮುನಿಭಿರ್ಘೃಷಿಭಿಶ್ಚಾಪಿ ಕೀರ್ತಿತಂ .. 3..
ಕರ್ಹಿಚಿದ್ ರುಕ್ಮಿಣೀಪುತ್ರೋ ಹಲಿನಾ ಸಂಯುತೋ ಗೃಹೇ .
ಉಪವಿಷ್ಣುಃ ಪ್ರಣಮ್ಯಾಥ ತಮುವಾಚ ಕೃತಾಂಜಲಿಃ .. 4..

ಪ್ರದ್ಯುಮ್ನ ಉವಾಚ -

ಕೃಷ್ಣಾನುಜ ಮಹಾಭಾಗ ರೋಹಿಣೀತನಯ ಪ್ರಭೋ .
ಕಿಂಚಿತ್ಸ್ತೋತ್ರಂ ಮಮ ಬ್ರೂಹಿ ಯಜ್ಞಪ್ತ್ವಾ ನಿರ್ಭಯೋಽಭವಂ .. 5..

ಶ್ರೀಬಲದೇವ ಉವಾಚ -

ಸುರಾಸುರಗುರುರ್ಬ್ರಹ್ಮಾ ಪಾತು ಮಾಂ ಜಗತಃ ಪತಿಃ .
ಅಥೋಂಕಾರವಷಟ್ಕಾರೌ ಸಾವಿತ್ರೀ ವಿಧಯಸ್ತಯಃ .. 6..
ಋಚೋ ಯಜೂಂಷಿ ಸಾಮಾನಿ ಛಂದಾಂಸ್ಯಾವರ್ಣಾನಿ ಚ .
ಚತ್ವಾರಸ್ತ್ವಿಲಾ ವೇದಾಃ ಸರಹಸ್ಯಾಃ ಸವಿಸ್ತರಾಃ .. 7..
ಪುರಾಣಮಿತಿಹಾಸಶ್ಚಾಖಿಲಾನ್ಯುಪಖಿಲಾನಿ ಚ .
ಅಂಗಾನ್ಯುಪಾಂಗಾನಿ ತಥಾ ವ್ಯಾಖ್ಯಾತಾನಿ ಚ ಪಾಂತು ಮಾಂ .. 8..
ಪೃಥಿವೀ ವಾಯುರಾಕಾಶಮಾಪೋ ಜ್ಯೋತಿಶ್ಚ ಪಂಚಮಂ .
ಇಂದ್ರಿಯಾಣಿ ಮನೋ ಬುದ್ಧಿಸ್ತಥಾ ಸತ್ತ್ವಂ ರಜಸ್ತಮಃ .. 9..
ವ್ಯಾನೋದಾನೌ ಸಮಾನಶ್ಚ ಪ್ರಾಣೋಽಪಾನಶ್ಚ ಪಂಚಮಃ .
ವಾಯವಃ ಸಪ್ತ ಚೈವಾನ್ಯೇ ಯೇಷ್ಟಾಯತ್ತಮಿದಂ ಜಗತ್ .. 10..
ಮರೀಚಿರಂಗಿ ರಾತ್ರಿಶ್ಚ ಪುಲಸ್ತ್ಯಃ ಪುಲಹಃ ಕೃತುಃ .
ಭೃಗುರ್ವಸಿಷ್ಠೋ ಭಗವಾನ್ ಪಾಂತು ತೇ ಮಾಂ ಮಹರ್ಷಯಃ .. 11..
ಕಶ್ಯಪಾದ್ಯಾಶ್ಚ ಮುನಯಶ್ಚತುರ್ದಶ ದಿಶೋ ದಶ .

ನರನಾರಾಯಣೌ ದೇವೌ ಸಗಣೌ ಪಾಂತು ಮಾಂ ಸದಾ .. 12..
 ರುದ್ರಾಶ್ಚೈಕಾದಶ ಪ್ರೋಕ್ತಾ ಆದಿತ್ಯಾ ದ್ವಾದಶೈವ ತು .
 ಅಷ್ಟೌ ಚ ವಸವೋ ದೇವಾ ಅಶ್ವಿನೌ ದ್ವೌ ಪ್ರಕೀರ್ತಿತೌ .. 13..
 ಹ್ರೀಃ ಶ್ರೀರ್ಲಕ್ಷ್ಮೀಃ ಸ್ವಧಾ ಪುಷ್ಪಿಮೇಧಾ ತುಷ್ಟಿಃ ಸ್ಮೃತಿರ್ಧೃತಿಃ .
 ಅದಿತಿರ್ದಿತಿರ್ದನುಶ್ಚೈವ ಸಿಂಹಿಕಾ ದೈತ್ಯಮಾತರಃ .. 14..
 ಹಿಮವಾನ್ ಹೇಮಕೂಟಶ್ಚ ನಿಷಧಃ ಶ್ವೇತಪರ್ವತಃ .
 ಋಷಭಃ ಪಾರಿಯಾತ್ರಶ್ಚ ವಿಂಧ್ಯೋ ವೈಡೂರ್ಯಪರ್ವತಃ .. 15..
 ಸಹ್ಯೋದಯಶ್ಚ ಮಲಯೋ ಮೇರುಮಂದರದರ್ದುರಾಃ .
 ಕ್ರೌಂಚಕೈಲಾಸಮೈನಾಕಾಃ ಪಾಂತು ಮಾಂ ಧರಣೀಧರಾಃ .. 16..
 ಶೇಷಶ್ಚ ವಾಸುಕಿಶ್ಚೈವ ವಿಶಾಲಾಕ್ಷಶ್ಚ ತಕ್ಷಕಃ .
 ಏಲಾಪತ್ರಃ ಶುಕ್ಲವರ್ಣಃ ಕಂಬಲಾಶ್ವತರಾವೃಭೌ .. 17..
 ಹಸ್ತಿಭದ್ರಃ ಪಿಟರಕಃ ಕರ್ಕೋಟಕಧನಂಜಯೌ .
 ತಥಾ ಪೂರಣಕಶ್ಚೈವ ನಾಗಶ್ಚ ಕರವೀರಕಃ .. 18..
 ಸುಮನಾಸ್ಯೋ ದಧಿಮುಖಸ್ತಥಾ ಶೃಂಗಾರಪಿಂಡಕಃ .
 ಮಣಿನಾಗಶ್ಚ ಭಗವಾಂಸ್ತ್ರಿಷು ಲೋಕೇಷು ವಿಶ್ರುತಃ .. 19..
 ನಾಗರಾಡಧಿಕರ್ಣಶ್ಚ ತಥಾ ಹಾರಿದ್ರಕೋಽಪರಃ .
 ಏತೇ ಚಾನ್ಯೇ ಚ ಬಹವೋ ಯೇ ಚಾನ್ಯೇ ನಾನುಕೀರ್ತಿತಾಃ .. 20..
 ಭೂಧರಾಃ ಸತ್ಯಧರ್ಮಾಣಃ ಪಾಂತು ಮಾಂ ಭುಜಗೇಶ್ವರಾಃ .
 ಸಮುದ್ರಾಃ ಪಾಂತು ಚತ್ವಾರೋ ಗಂಗಾ ಚ ಸರಿತಾಂ ವರಾ .. 21..
 ಸರಸ್ವತೀ ಚಂದ್ರಭಾಗಾ ಶತದ್ರುದೇವಿಕಾ ಶಿವಾ .
 ದ್ವಾರಾವತೀ ವಿಪಾಶಾ ಚ ಸರಯೂರ್ಯಮುನಾ ತಥಾ .. 22..
 ಕಲ್ಮಾಷೀ ಚ ರಥೋಷ್ಮಾ ಚ ಬಾಹುದಾ ಚ ಹಿರಣ್ಯದಾ .
 ಪ್ಲಕ್ಷಾ ಚೇಕ್ಷುಮತೀ ಚೈವ ಸ್ರವಂತೀ ಚ ಬೃಹದ್ರಥಾ .. 23..
 ಖ್ಯಾತಾ ಚರ್ಮಣ್ಯತೀ ಚೈವ ಪುಣ್ಯಾ ಚೈವ ವಧೂಸರಾ .
 ಏತಾಶ್ಚಾನ್ಯಾಶ್ಚ ಸರಿತೋ ಯಾಶ್ಚಾನ್ಯಾ ನಾನುಕೀರ್ತಿತಾಃ .. 24..
 ಉತ್ತರಾಪಥಗಾಮಿನ್ಯಃ ಸಲಿಲೈಃ ಸ್ನಪಯಂತು ಮಾಂ .
 ವೇಣೀ ಗೋದಾವರೀ ಸೀತಾ ಕಾವೇರೀ ಕೌಂಕಣಾವತೀ .. 25..
 ಕೃಷ್ಣಾ ವೇಣಾ ಶುಕ್ತಿಮತೀ ತಮಸಾ ಪುಷ್ಪವಾಹಿನೀ .
 ತಾಮ್ರಪರ್ಣೀ ಜ್ಯೋತಿರಥಾ ಉತ್ಪಲೋದುಂಬರಾವತೀ .. 26..
 ನದೀ ವೈತರಣೀ ಪುಣ್ಯಾ ವಿದರ್ಭಾ ನರ್ಮದಾ ಶುಭಾ .
 ವಿತಸ್ತಾ ಭೀಮರಥ್ಯಾ ಚ ಐಲಾ ಚೈವ ಮಹಾನದೀ .. 27..
 ಕಾಲಿಂದೀ ಗೋಮತೀ ಪುಣ್ಯಾ ನದಃ ಶೋಣಶ್ಚ ವಿಶ್ರುತಃ .

ಏತಾಶ್ಚಾನ್ಯಾಶ್ಚ ವೈ ನದ್ಯೋ ಯಾಶ್ಚಾನ್ಯಾ ನ ತು ಕೀರ್ತಿತಾಃ .. 28..
 ದಕ್ಷಿಣಾಪಥವಾಹಿನ್ಯಃ ಸಲಿಲೈಃ ಸ್ನಪಯಂತು ಮಾಂ .
 ಕ್ಷಿಪ್ರಾ ಚರ್ಮಣ್ವತೀ ಪುಣ್ಯಾ ಮಹೀ ಶುಭ್ರವತೀ ತಥಾ .. 29..
 ಸಿಂಧುವೇತ್ರವತೀ ಚೈವ ಭೋಜಾಂತಾ ವನಮಾಲಿಕಾ .
 ಪೂರ್ವಭದ್ರಾ ಪರಾಭದ್ರಾ ಊರ್ಮಿಲಾ ಚ ಪರದ್ರುಮಾ .. 30..
 ಖ್ಯಾತಾ ವೇತ್ರವತೀ ಚೈವ ಚಾಪದಾಸೀತಿ ವಿಶ್ರುತಾ .
 ಪ್ರಸ್ಥಾವತೀ ಕುಂಡನದೀ ನದೀ ಪುಣ್ಯಾ ಸರಸ್ವತೀ .. 31..
 ಚಿತ್ರಕ್ಷೀ ಚೇಂದುಮಾಲಾ ಚ ತಥಾ ಮಧುಮತೀ ನದೀ .
 ಉಮಾ ಗುರುನದೀ ಚೈವ ತಾಪೀ ಚ ವಿಮಲೋದಕಾ .. 32..
 ವಿಮಲಾ ವಿಮಲೋದಾ ಚ ಮತ್ತಗಂಗಾ ಪಯಸ್ವಿನೀ .
 ಏತಾಶ್ಚಾನ್ಯಾಶ್ಚ ವೈ ನದ್ಯೋ ಯಾಶ್ಚಾನ್ಯಾ ನಾನುಕೀರ್ತಿತಾಃ .. 33..
 ತಾ ಮಾಂ ಸಮಭಿಷಿಂಚಂತು ಪಶ್ಚಿಮಾಮಾಶ್ರಿತಾ ದಿಶಂ .
 ಭಾಗೀರಥೀ ಪುಣ್ಯಜಲಾ ಪ್ರಾಚ್ಯಾಂ ದಿಶಿ ಸಮಾಶ್ರಿತಾ .. 34..
 ಸಾ ತು ದಹತು ಮೇ ಪಾಪಂ ಕೀರ್ತಿತಾ ಶಂಭುನಾ ದೃತಾ .
 ಪ್ರಭಾಸಂ ಚ ಪ್ರಯಾಗಂ ಚ ನೈಮಿಷಂ ಪುಷ್ಕರಾಣಿ ಚ .. 35..
 ಗಂಗಾತೀರ್ಥಂ ಕುರುಕ್ಷೇತ್ರಂ ಶ್ರೀಕಂಠಂ ಗೌತಮಾಶ್ರಮಂ .
 ರಾಮಹ್ರದಂ ವಿನಶನಂ ರಾಮತೀರ್ಥಂ ತಥೈವ ಚ .. 36..
 ಗಂಗಾದ್ವಾರಂ ಕನಖಲಂ ಸೋಮೋ ವೈ ಯತ್ರ ಚೋತ್ಥಿತಃ .
 ಕಪಾಲಮೋಚನಂ ತೀರ್ಥಂ ಜಂಬೂಮಾರ್ಗಂ ಚ ವಿಶ್ರುತಂ .. 37..
 ಸುವರ್ಣಬಿಂದುಂ ವಿಖ್ಯಾತಂ ತಥಾ ಕನಕಪಿಂಗಲಂ .
 ದಶಾಶ್ವಮೇಧಿಕಂ ಚೈವ ಪುಣ್ಯಾಶ್ರಮವಿಭೂಷಿತಂ .. 38..
 ಬದರೀ ಚೈವ ವಿಖ್ಯಾತಾ ನರನಾರಾಯಣಾಶ್ರಮಃ .
 ವಿಖ್ಯಾತಂ ಫಲ್ಗುತೀರ್ಥಂ ಚ ತೀರ್ಥಂ ಚಂದ್ರವಟಂ ತಥಾ .. 39..
 ಕೋಕಾಮುಖಂ ಪುಣ್ಯತಮಂ ಗಂಗಾಸಾಗರಮೇವ ಚ .
 ಮಗಧೇಷು ತಪೋದಶ್ಚ ಗಂಗೋದ್ಭೇದಶ್ಚ ವಿಶ್ರುತಃ .. 40..
 ತೀರ್ಥಾನೈತಾನಿ ಪುಣ್ಯಾನಿ ಸೇವಿತಾನಿ ಮಹರ್ಷಿಭಿಃ .
 ಮಾಂ ಪ್ಲಾವಯಂತು ಸಲಿಲೈಃ ಯಾನಿ ಮೇ ಕೀರ್ತಿತಾನಿ ವೈ .. 41..
 ಸೂಕರಂ ಯೋಗಮಾರ್ಗಂ ಚ ಶ್ವೇತದ್ವೀಪಂ ತಥೈವ ಚ .
 ಬ್ರಹ್ಮತೀರ್ಥಂ ರಾಮತೀರ್ಥಂ ವಾಜಿಮೇಧಶತೋಪಮಂ .. 42..
 ಧಾರಾಸಂಪಾತಸಂಯುಕ್ತಾ ಗಂಗಾ ಕಿಲ್ಬಿಷನಾಶಿನೀ .
 ಗಂಗಾ ವೈಕುಂಠಕೇದಾರಂ ಸೂಕರೋದಭೇದನಂ ಪರಂ .
 ತತ್ಪಾಪಮೋಚನಂ ತೀರ್ಥಂ ಪುನಂತ್ವೇತಾನಿ ಕಿಲ್ಬಿಷಾತ್ .. 43..

ಧರ್ಮಾರ್ಥಕಾಮವಿಷಯೋ ಯಶಃಪ್ರಾಪ್ತಿಃ ಶಮೋ ದಮಃ .
 ವರುಣೇಶೋಽಥ ಧನದೋ ಯಮೋ ನಿಯಮ ಏವ ಚ .. 44..
 ಕಾಲೋ ನಯಃ ಸನ್ನತಿಶ್ಚ ಕ್ರೋಧೋ ಮೋಹಃ ಕ್ಷಮಾ ಧೃತಿಃ .
 ವಿದ್ಯುತೋಽಭ್ರಾಣ್ಯಘೌಷಧ್ಯಃ ಪ್ರಮಾದೋನ್ಮಾದವಿಗ್ರಹಾಃ .. 45..
 ಯಕ್ಷಾಃ ಪಿಶಾಚಾ ಗಂಧರ್ವಾಃ ಕಿನ್ನರಾಃ ಸಿದ್ಧಚಾರಣಾಃ .
 ನಕ್ತಂಚರಾಃ ಖೇಚರಿಣೋ ದಂಷ್ಟ್ರಿಣಃ ಪ್ರಿಯವಿಗ್ರಹಾಃ .. 46..
 ಲಂಬೋದರಾಶ್ಚ ಬಲಿನಃ ಪಿಂಗಾಕ್ಷಾ ವಿಶ್ವರೂಪಿಣಃ .
 ಮರುತಃ ಸಹಪರ್ಜನ್ಯಾಃ ಕಲಾತ್ರುಟಿಲವಾಃ ಕ್ಷಣಾಃ .. 47..
 ನಕ್ಷತ್ರಾಣಿ ಗ್ರಹಾಶ್ಚೈವ ಋತವಃ ಶಿಶಿರಾದಯಃ .
 ಮಾಸಾಹೋರಾತ್ರಯಶ್ಚೈವ ಸೂರ್ಯಾಚಂದ್ರಮಸೌ ತಥಾ .. 48..
 ಆಮೋದಶ್ಚ ಪ್ರಮೋದಶ್ಚ ಪ್ರಹರ್ಷಃ ಶೋಕ ಏವ ಚ .
 ರಜಸ್ತಮಸ್ತಪಃ ಸತ್ಯಂ ಶುದ್ಧಿರ್ಬುದ್ಧಿದ್ಧೃತಿಃ ಶ್ರುತಿಃ .. 49..
 ರುದ್ರಾಣೀ ಭದ್ರಕಾಲೀ ಚ ಭದ್ರಾ ಜ್ಯೇಷ್ಠಾ ತು ವಾರುಣೀ .
 ಭಾಸೀ ಚ ಕಾಲಿಕಾ ಚೈವ ಶಾಂಡಿಲೀ ಚೇತಿ ವಿಶ್ರುತಾಃ .. 50..
 ಆರ್ಯಾ ಕುಹೂಃ ಸಿನೀವಾಲೀ ಭೀಮಾ ಚಿತ್ರರಥೀ ರತಿಃ .
 ಏಕಾನಂಶಾ ಚ ಕೂಷ್ಮಾಂಡೀ ದೇವೀ ಕಾತ್ಯಾಯನೀ ಚ ಯಾ .. 51..
 ಲೋಹಿತಾ ಜನಮಾತಾ ಚ ದೇವಕನ್ಯಾಸ್ತು ಯಾಃ ಸ್ಮೃತಾಃ .
 ಗೋನಂದಾ ದೇವಪತ್ನೀ ಚ ಮಾಂ ರಕ್ಷಂತು ಸಬಾಂಧವಂ .. 52..
 ನಾನಾಭರಣವೇಶಾಶ್ಚ ನಾನಾರೂಪಾಂಕಿತಾನನಾಃ .
 ನಾನಾದೇಶವಿಚಾರಿಣ್ಯೋ ನಾನಾಶಸ್ತ್ರೋಪಶೋಭಿತಾಃ .. 53..
 ಮೇದೋಮಜ್ಜಾಪ್ರಿಯಾಶ್ಚೈವ ಮಧ್ಯಮಾಂಸವಸಾಪ್ರಿಯಾಃ .
 ಮಾರ್ಜಾರದ್ವೀಪಿವಕ್ರಾಶ್ಚ ಗಜಸಿಂಹನಿಭಾನನಾಃ .. 54..
 ಕಂಕವಾಯಸಗೃಧ್ರಾಣಾಂ ಕ್ರೌಂಚತುಲ್ಯಾನನಾಸ್ತಥಾ .
 ವ್ಯಾಲಯಜ್ಜೋಪವೀತಾಶ್ಚ ಚರ್ಮಪ್ರಾವರಣಾಸ್ತದ್ಯಾ .. 55..
 ಕ್ಷತಜೋಕ್ಷಿತವಕ್ರಾಶ್ಚ ಖರಭೇರೀಸಮಸ್ತನಾಃ .
 ಮತ್ಸರಾಃ ಕ್ರೋಧನಾಶ್ಚೈವ ಪ್ರಾಸಾದಾ ರುಚಿರಾಲಯಾಃ .. 56..
 ಮತ್ತೋನ್ಮತ್ತಪ್ರಮತ್ತಾಶ್ಚ ಪ್ರಹರಂತ್ಯಶ್ಚ ಧಿಷ್ಠಿತಾಃ .
 ಪಿಂಗಾಕ್ಷಾಃ ಪಿಂಗಕೇಶಾಶ್ಚ ತತೋಽನ್ಯಾ ಲೂನಮೂರ್ಧಜಾಃ .. 57..
 ಊರ್ಧ್ವಕೇಶ್ಯಃ ಕೃಷ್ಣಕೇಶ್ಯಃ ಶ್ವೇತಕೇಶ್ಯಸ್ತಥಾವರಾಃ .
 ನಾಗಾಯುತಬಲಾಶ್ಚೈವ ವಾಯುವೇಗಾಸ್ತಥಾಪರಾಃ .. 58..
 ಏಕಹಸ್ತಾ ಏಕಪಾದಾ ಏಕಾಕ್ಷಾಃ ಪಿಂಗಲಾ ಮತಾಃ .

ಬಹುಪುತ್ರಾಲ್ಪಪುತ್ರಾಶ್ಚ ದ್ವಿಪುತ್ರಾಃ ಪುತ್ರಮಂಡಿಕಾಃ .. 59..
 ಮುಖಮಂಡಿ ಬಿಡಾಲೀ ಚ ಪೂತನಾ ಗಂಧಪೂತನಾ .
 ಶೀತವಾತೋಷ್ಣವೇತಾಲೀ ರೇವತೀ ಗ್ರಹಸಂಜ್ಞಿತಾಃ .. 60..
 ಪ್ರಿಯಹಾಸ್ಯಾಃ ಪ್ರಿಯಕ್ರೋಧಾಃ ಪ್ರಿಯವಾಸಾಃ ಪ್ರಿಯಂವದಾಃ .
 ಸುಖಪ್ರದಾಶ್ಚಾಸುಖದಾಃ ಸದಾ ದ್ವಿಜಜನಪ್ರಿಯಾಃ .. 61..
 ನಕ್ತಂಚರಾಃ ಸುಖೋದರ್ಕಾಃ ಸದಾ ಪರ್ವಣಿ ದಾರುಣಾಃ .
 ಮಾತರೋ ಮಾತೃವತ್ಪುತ್ರಂ ರಂಜಂತು ಮಮ ನಿತ್ಯಶಃ .. 62..
 ಪಿತಾಮಹಮುಖೋದ್ಭೂತಾ ರೌದ್ರಾ ರುದ್ರಾಂಗಸಂಭವಾಃ .
 ಕುಮಾರಸ್ವೇದಜಾಶ್ಚೈವ ಜ್ವರಾ ವೈ ವೈಷ್ಣವಾದಯಃ .. 63..
 ಮಹಾಭೀಮಾ ಮಹಾವೀರ್ಯಾ ದರ್ಪೋದಭೂತಾ ಮಹಾಬಲಾಃ .
 ಕ್ರೋಧನಾಕ್ರೋಧನಾಃ ಕ್ರೂರಾಃ ಸುರವಿಗ್ರಹಕಾರಿಣಃ .. 64..
 ನಕ್ತಂಚರಾಃ ಕೇಸರಿಣೋ ದಂಷ್ಟ್ರಿಣಃ ಪ್ರಿಯವಿಗ್ರಹಾಃ .
 ಲಂಬೋದರಾ ಜಘನಿನಃ ಪಿಂಗಾಕ್ಷಾ ವಿಶ್ವರೂಪಿಣಃ .. 65..
 ಶಕ್ತ್ಯಷ್ಟಿಶೂಲಪರಿಘ್ರಾಪ್ರಾಸಚರ್ಮಾಸಿಪಾಣಯಃ .
 ಪಿನಾಕವಜ್ರಮುಸಲಬ್ರಹ್ಮದಂಡಾಯುಧಪ್ರಿಯಾಃ .. 66..
 ದಂಡಿನಃ ಕುಂಡಿನಃ ಶೂರಾ ಜಟಾಮುಕುಟಧಾರಿಣಃ .
 ವೇದವೇದಾಂಗಕುಶಲಾ ನಿತ್ಯಯಜ್ಞೋಪವೀತಿನಃ .. 67..
 ವ್ಯಾಲಾಪೀತಾಃ ಕುಂಡಲಿನೋ ವೀರಾಃ ಕೇಯೂರಧಾರಿಣಃ .
 ನಾನಾವಸ್ತನಸಂವೀತಾಶ್ಚಿತ್ರಮಾಲ್ಯಾನುಲೇಪನಾಃ .. 68..
 ಗಜಾಶ್ವೋಷ್ಣಕ್ಷಮಾರ್ಜಾರಸಿಂಹವ್ಯಾಘ್ರನಿಭಾನನಾಃ .
 ವರಾಹೋಲೂಕಗೋಮಾಯುಮೃಗಾಖುಮಹಿಷಾನನಾಃ .. 69..
 ವಾಮನಾ ವಿಕಟಾಃ ಕುಬ್ಜಾಃ ಕರಾಲಾ ಲೂನಮೂರ್ಧಜಾಃ .
 ಸಹಸ್ರಶತಶಶ್ಚಾನೈಃ ಸಹಸ್ರಜಟಧಾರಿಣಃ .. 70..
 ಶ್ವೇತಾಃ ಕೈಲಾಸಸಂಕಾಶಾಃ ಕೇಚಿದ್ ದಿನಕರಪ್ರಭಾಃ .
 ಕೇಚಿಜ್ಜಲದವರ್ಣಾಭಾ ನೀಲಾಂಜನಚಯೋಪಮಾಃ .. 71..
 ಏಕಪಾದಾ ದ್ವಿಪಾದಾಶ್ಚ ತಥಾ ದ್ವಿಶಿರಸೋಽಪರೇ .
 ನಿರ್ಮಾಂಸಾಃ ಸ್ಥೂಲಜಂಘಾಶ್ಚ ವ್ಯಾದಿತಾಸ್ಯಾ ಭಯಂಕರಾಃ .. 72..
 ವಾಪೀತಡಾಗಕೂಪೇಷು ಸಮುದ್ರೇಷು ಸರಿತ್ಸು ಚ .
 ಶ್ಮಶಾನಶೈಲವೃಕ್ಷೇಷು ಶೂನ್ಯಾಗಾರನಿವಾಸಿನಃ .. 73..
 ಏತೇ ಗ್ರಹಾಶ್ಚ ಸತತಂ ರಕ್ಷಂತು ಮಮ ಸರ್ವತಃ .
 ಮಹಾಗಣಪತಿನಂದೀ ಮಹಾಕಾಲೋ ಮಹಾಬಲಃ .
 ಮಾಹೇಶ್ವರೋ ವೈಷ್ಣವಶ್ಚ ಜ್ವರೌ ಲೋಕಭಯಾವಹೌ .. 74..

ಗ್ರಾಮಣೀಶ್ಚೈವ ಗೋಪಾಲೋ ಭೃಂಗರೀಟಿರ್ಗಣೇಶ್ವರಃ .
 ದೇವಶ್ಚ ವಾಮದೇವಶ್ಚ ಘಂಟಾಕರ್ಣಃ ಕರಂಧಮಃ .. 75..
 ಶ್ವೇತಮೋದಃ ಕಪಾಲೀ ಚ ಜಂಭಕಃ ಶತ್ರುತಾಪನಃ .
 ಮಜ್ಜನೋನ್ಮಜ್ಜನೌ ಚೋಭೌ ಸಂತಾಪನವಿಲಾಪನೌ .. 76..
 ನಿಜಘಾಸೋಽಘಸಶ್ಚೈವ ಸ್ಥೂಣಾಕರ್ಣಃ ಪ್ರಶೋಷಣಃ .
 ಉಲ್ಕಾಮಾಲೀ ಧಮಧಮೋ ಜ್ವಾಲಾಮಾಲೀ ಪ್ರಮದನಃ .. 77..
 ಸಂಘಟ್ಟನಃ ಸಂಕುಟನಃ ಕಾಷ್ಠಭೂತಃ ಶಿವಂಕರಃ .
 ಕೂಷ್ಮಾಂಡಃ ಕುಂಭಮೂರ್ಧಾ ಚ ರೋಚನೋ ವೈಕೃತೋ ಗ್ರಹಃ .. 78..
 ಅನಿಕೇತಃ ಸುರಾರಿಘ್ನಃ ಶಿವಶ್ಚಾಶಿವ ಏವ ಚ .
 ಕ್ಷೇಮಕಃ ಪಿಶಿತಾಶೀ ಚ ಸುರಾರಿಹರಲೋಚನಃ .. 79..
 ಭೀಮಕೋ ಗ್ರಾಹಕಶ್ಚೈವ ತಥೈವಾಗ್ರಮಯೋ ಗ್ರಹಃ .
 ಉಪಗ್ರಹೋಽರ್ಯಕಶ್ಚೈವ ತಥಾ ಸ್ಯಂದಗ್ರಹೋಽಪರಃ .. 80..
 ಚಪಲೋಽಸಮವೇತಾಲಸ್ತಾಮಸಃ ಸುಮಹಾಕಪಿಃ .
 ಹೃದಯೋದ್ವರ್ತನಶ್ಚೈಡಃ ಕುಂಡಾಶೀ ಕಂಕಣಪ್ರಿಯಃ .. 81..
 ಹರಿಶ್ಚಶ್ರುಗರ್ವತ್ಮಂತೋ ಮನೋಮಾರುತರಂಹಸಃ .
 ಪಾರ್ವತ್ಯಾ ರೋಷಸಂಭೂತಾಃ ಸಹಸ್ರಾಣಿ ಶತಾನಿ ಚ .. 82..
 ಶಕ್ತಿಮಂತೋ ಧೃತಿಮಂತೋ ಬ್ರಹ್ಮಣ್ಯಾಃ ಸತ್ಯಸಂಗರಾಃ .
 ಸರ್ವಕಾಮಾಪಹಂತಾರೋ ದ್ವಿಷತಾಂ ಚ ಮೃಧೇಮೃಧೇ .. 83..
 ರಾತ್ರಾವಹನಿ ದುರ್ಗೇಷು ಕೀರ್ತಿತಾಃ ಸಕಲೈರ್ಗುಣೈಃ .
 ತೇಷಾಂ ಗಣಾನಾಂ ಪತಯಃ ಸಗಣಾಃ ಪಾಂತು ಮಾಂ ಸದಾ .. 84..
 ನಾರದಃ ಪರ್ವತಶ್ಚೈವ ಗಂಧರ್ವಾಪ್ಸರಸಾಂ ಗಣಾಃ .
 ಪಿತರಃ ಕಾರಣಂ ಕಾರ್ಯಮಾಧಯೋ ವ್ಯಾಧಯಸ್ತಥಾ .. 85..
 ಅಗಸ್ತ್ಯೋ ಗಾಲವೋ ಗಾಗ್ಯಃ ಶಕ್ತಿಧೀಮ್ಯಃ ಪರಾಶರಃ .
 ಕೃಷ್ಣಾತ್ರೇಯಶ್ಚ ಭಗವಾನಸಿತೋ ದೇವಲೋ ಬಲಃ .. 86..
 ಬೃಹಸ್ಪತಿರುತಥ್ಯಶ್ಚ ಮಾರ್ಕಂಡೇಯಃ ಶ್ರುತಶ್ಚವಾಃ .
 ದ್ವೈಪಾಯನೋ ವಿದರ್ಭಶ್ಚ ಜೈಮಿನಿರ್ಮಾಠರಃ ಕಠಃ .. 87..
 ವಿಶ್ವಾಮಿತ್ರೋ ವಸಿಷ್ಠಶ್ಚ ಲೋಮಶಶ್ಚ ಮಹಾಮುನಿಃ .
 ಉತ್ತಂಕಶ್ಚೈವ ರೈಭ್ಯಶ್ಚ ಪೌಲೋಮಶ್ಚ ದ್ವಿತಸ್ತಿತಃ .. 88..
 ಋಷಿವೈ ಕಾಲವೃಕ್ಷೀಯೋ ಮುನಿರ್ಮೇಧಾತಿಥಿಸ್ತಥಾ .
 ಸಾರಸ್ವತೋ ಯವಕ್ರೀತಿಃ ಕುಶಿಕೋ ಗೌತಮಸ್ತಥಾ .. 89..
 ಸಂವರ್ತ ಋಷ್ಯಶೃಂಗಶ್ಚ ಸ್ವಸ್ತಾತ್ರೇಯೋ ವಿಭಾಂಡಕಃ .

ಋಚೇಕೋ ಜಮದಗ್ನಿಶ್ಚ ತಥೌರ್ವಸ್ತಪಸಾಂ ನಿಧಿಃ .. 90..
 ಭರದ್ವಾಜಃ ಸ್ಥೂಲಶಿರಾಃ ಕಶ್ಯಪಃ ಪುಲಹಃ ಕೃತುಃ .
 ಬೃಹದಗ್ನಿಹರ್ಷಿಶ್ಚ ಶ್ರುವಿಜಯಃ ಕಣ್ವ ಏವ ಚ .. 91..
 ವೈತಂಡೀ ದೀರ್ಘತಾಪಶ್ಚ ವೇದಗಾಥೋಽಶುಮಾಂಭಿವಃ .
 ಅಷ್ಟಾವಕ್ರೋ ದಧೀಚಿಶ್ಚ ಶ್ವೇತಕೇತುಸ್ತಥೈವ ಚ .. 92..
 ಉದ್ದಾಲಕಃ ಕ್ಷೀರಪಾಣಿಃ ಶೃಂಗೀ ಗೌರಮುಖಸ್ತಥಾ .
 ಅಗ್ನಿವೇಶ್ಯಃ ಶಮೀಕಶ್ಚ ಪ್ರಮುಚುರ್ಮುಚುಸ್ತಥಾ .. 93..
 ಏತೇ ಚಾನ್ಯೇ ಚ ಋಷಯೋ ಬಹವಃ ಶಂಸಿತವೃತಾಃ .
 ಮುನಯಃ ಶಂಸಿತಾತ್ಮನೋ ಯೇ ಚಾನ್ಯೇ ನಾನುಕೀರ್ತಿತಾಃ .. 94..
 ತ್ರಯೋಗ್ನಯಸ್ತ್ರಯೋ ವೇದಾಸ್ತ್ರೈವಿದ್ಯಾಃ ಕೌಸ್ತುಭೋ ಮಣಿಃ .. 95..
 ಉಚ್ಚೈಶ್ಚವಾ ಹಯಃ ಶ್ರೀಮಾನ್ ವೈದ್ಯೋ ಧನ್ವಂತರಿಹರಿಃ .
 ಅಮೃತಂ ಗೌಃ ಸುಪರ್ಣಶ್ಚ ದಧಿ ಗೌರಾಶ್ಚ ಸರ್ಷಪಾಃ .. 96..
 ಶುಕ್ಲಾಃ ಸುಮನಸಃ ಕನ್ಯಾಃ ಶ್ವೇತಚ್ಛತ್ರಂ ಯವಾಕ್ಷತಾಃ .
 ದೂರ್ವಾ ಹಿರಣ್ಯಂ ಗಂಧಾಶ್ಚ ವಾಲವ್ಯಜನಮೇವ ಚ .. 97..
 ತಥಾಪ್ರತಿಹತಂ ಚಕ್ರಂ ಮಹೋಕ್ಷಶ್ಚಂದನಂ ವಿಷಂ .
 ಶ್ವೇತೋ ವೃಷಃ ಕರೀ ಮತ್ತಃ ಸಿಂಹೋ ವ್ಯಾಘ್ರೋ ಹಯೋ ಗಿರಿಃ .. 98..
 ಪೃಥಿವೀ ಚೋದ್ಧೃತಾ ಲಾಜಾ ಬ್ರಾಹ್ಮಣಾ ಮಧು ಪಾಯಸಂ .
 ಸ್ವಸ್ತಿಕೋ ವರ್ಧಮಾನಶ್ಚ ನಂದ್ಯಾವರ್ತಃ ಪ್ರಿಯಂಗವಃ .. 99..
 ಶ್ರೀಫಲಂ ಗೋಮಯಂ ಮತ್ಸ್ಯೋ ದುಂದುಭಿಃ ಪಟಹಸ್ತನಃ .
 ಋಷಿಪತ್ಯಶ್ಚ ಕನ್ಯಾಶ್ಚ ಶ್ರೀಮದ್ ಭದ್ರಾಸನಂ ಧನುಃ .
 ರೋಚನಾ ರುಚಕಶ್ಚೈವ ನದೀನಾಂ ಸಂಗಮೋದಕಂ .. 100..
 ಸುಪರ್ಣಾಃ ಶತಪತ್ರಾಶ್ಚ ಚಕೋರಾ ಜೀವಜೀವಕಾಃ .
 ನಂದೀಮುಖೋ ಮಯೂರಶ್ಚ ಬದ್ಧಮುಕ್ತಾಮಣಿಧ್ವಜಾಃ .. 101..
 ಆಯುಧಾನಿ ಪ್ರಶಸ್ತಾನಿ ಕಾರ್ಯಸಿದ್ಧಿಕರಾಣಿ ಚ .
 ಪುಣ್ಯಂ ವೈ ವಿಗತಕ್ಲೇಶಂ ಶ್ರೀಮದ್ ವೈ ಮಂಗಲಾನ್ವಿತಂ .. 102..
 ರಾಮೇಣೋದಾಹೃತಂ ಪೂರ್ವಮಾಯುಃಶ್ರೀಜಯಕಾಂಕ್ಷಿಣಾ .
 ಯ ಇದಂ ಶ್ರಾವಯೇದ್ ವಿದ್ವಾಂಸ್ತಥೈವ ಶೃಣುಯಾನ್ನರಃ .. 103..
 ಮಂಗಲಾಷ್ಟಶತಂ ಸ್ನಾತೋ ಜಪನ್ ಪರ್ವಣಿ ಪರ್ವಣಿ .
 ವಧಬಂಧಪರಿಕ್ಲೇಶಂ ವ್ಯಾಧಿಶೋಕಪರಾಭವಂ .. 104..
 ನ ಚ ಪ್ರಾಪ್ನೋತಿ ವೈಕಲ್ಯಂ ಪರತ್ರೇಹ ಚ ಶರ್ಮದಂ .
 ಧನ್ಯಂ ಯಶಸ್ಯಮಾಯುಷ್ಯಂ ಪವಿತ್ರಂ ವೇದಸಮ್ಮಿತಂ .. 105..

ಶ್ರೀಮತ್ಸ್ವಗೃಹಂ ಸದಾ ಪುಣ್ಯಮಪತ್ಯಜನನಂ ಶಿವಂ .
ಶುಭಂ ಕ್ಷೇಮಕರಂ ನೃಣಾಂ ಮೇಧಾಜನನಮುತ್ತಮಂ .
ಸರ್ವರೋಗಪ್ರಶಮನಂ ಸ್ವಕೀರ್ತಿಕುಲವರ್ಧನಂ .. 106..
ಶ್ರದ್ಧಧಾನೋ ದಯೋಪೇತೋ ಯಃ ಪಠೇದಾತ್ಮವಾನ್ಮರಃ .
ಸರ್ವಪಾಪವಿಶುದ್ಧಾತ್ಮಾ ಲಭತೇ ಚ ಶುಭಾಂ ಗತಿಂ .. 107..
.. ಇತಿ ಶ್ರೀಮಹಾಭಾರತೇ ಖಿಲಭಾಗೇ ಹರಿವಂಶೇ ವಿಷ್ಣುಪರ್ವಣಿ
ಬಲದೇವಾಹ್ನಿಕಂ ನಾಮ ನವಾಧಿಕಶತತಮೋಽಧ್ಯಾಯಃ ..

Encoded and proofread by Gopal Upadhyay gopal.j.upadhyay at gmail.com

—
Ahnikastotram

pdf was typeset on December 22, 2023

—

Please send corrections to sanskrit@cheerful.com

